

नेमरा में सीएम हेमंत सोरेन ने निभायी परंपरा, 'तीन कर्म' की रस्म पूरी



गोला (आजाद सिपाही)। दिवंगत दिशोम गुरु शिबू सोरेन का 'तीन कर्म' कार्यक्रम संधाली रीति-रिवाज के अनुसार गुरुवार को हुआ। गोला प्रखंड के नेमरा स्थित पैतृक गांव में मुख्यमंत्री हेमंत सोरेन, उनकी पत्नी

कल्पना मुर्मू सोरेन, रूपी सोरेन, बसंत सोरेन, सीता सोरेन समेत परिवार के अन्य लोगों ने तीन कर्म की रस्म अदा की। घर से थोड़ी दूर स्थित पीपल के पेड़ के नीचे घट बैठाया गया। नाई द्वारा नाखून कटवा कर

छुत्का मिटाया गया। घर के बगल में स्थित तालाब ने तीन कर्म का स्नान किया गया। बताया गया कि दिवंगत गुरुजी की अस्थियां तुलसी पिंडा में रखी गयी हैं। तीन कर्म कार्यक्रम को लेकर प्रशासन सक्रिय रहा।

नेमरा की गलियों में निकले सीएम हेमंत सोरेन बेटा बनकर नेमरा का दर्द समझ रहे हैं हेमंत सोरेन

आजाद सिपाही संवाददाता

रामगढ़। दिशोम गुरु शिबू सोरेन श्राद्ध कर्म के तीसरे दिन सीएम हेमंत सोरेन देर शाम करीब 7:30 बजे अचानक नेमरा की गलियों में निकल पड़े। हाथ में टॉर्च लेकर सीएम गलियों के चारों ओर देख रहे थे। सीएम पूरे सादगी से गलियों को निहारते हुए अधिकारियों को निर्देशित कर रहे थे। उनका सादगी से ऐसा लग रहा था कि नेमरा की गलियों में कोई सीएम नहीं बल्कि उनका लाल अपने बचपन को ढूँढ रहा हो। सीएम हेमंत सोरेन नेमरा वासियों को भी निहार रहे थे और उनके अंदर छुपे दर्द को भी समझने का प्रयास कर रहे थे। नेमरा के उन गलियों को भी नजदीक से देखा जहां उन्होंने बचपन बिताया।

दिशोम गुरु शिबू सोरेन के श्राद्ध कर्म की खुद कमान संभाल रहे सीएम हेमंत सोरेन

दिशोम गुरु शिबू सोरेन का श्राद्ध कर्म को बेहतर ढंग से संपन्न कराने को लेकर सीएम हेमंत सोरेन खुद छोटी-छोटी बातों का ख्याल रख रहे हैं। साथ ही अधिकारियों को निर्देशित कर रहे हैं कि कहाँ पर कौन से प्रोटोकॉल का ध्यान रखना है।



नेमरा की सड़क दुरुस्त करने का निर्देश
सीएम जब नेमरा के गलियों में निकले तो सड़क पर कई जगह बरसात के पानी के साथ-साथ नालियों का पानी का भी जमाव देखने को मिला। जिसे देख उन्होंने निर्देशित किया कि सड़कों को दुरुस्त करें। साथ ही हर सुविधा पर विशेष ख्याल रखने का निर्देश दिया है। उन्होंने कहा कि आने वाले लोग और नेमरावासियों को कोई परेशानी ना हो इसका पूरा ख्याल रखें।



दिशोम गुरु का जीवन एक अंतहीन किताब : केशव महतो कमलेश कांग्रेस भवन में शोक सभा का आयोजन

आजाद सिपाही संवाददाता

रांची। दिशोम गुरु शिबू सोरेन के निधन पर प्रदेश कांग्रेस मुख्यालय कांग्रेस भवन में शोक सभा का आयोजन प्रदेश कांग्रेस अध्यक्ष केशव महतो कमलेश की अध्यक्षता में गुरुवार को आयोजित की गयी। सभा में गुरुजी के चित्र पर नेता और कार्यकर्ताओं ने माल्यार्पण कर श्रद्धांजलि दी। मौके पर केशव महतो कमलेश ने कहा कि शिबू सोरेन का जीवन एक अंतहीन किताब की तरह है जिसके पन्नों को जितना पलटा जायेगा उतनी ही संघर्ष की गाथाएं मिलेंगी। आदिवासी समुदाय के अस्मिता हक अधिकार के लिए उन्होंने युवावस्था से ही संघर्ष किया। गुरुजी ने झारखंडवासियों के अधिकार के लिए झारखंड अलग राज्य के आंदोलन को सक्षम नेतृत्व प्रदान किया और आंदोलन को धारदार बनाया। हर जाति समुदाय को आंदोलन से जोड़ा इसका प्रतिफल अलग राज्य निर्माण के रूप में मिला। जल जंगल जमीन की रक्षा के लिए सदैव संघर्षरत और प्रयत्नशील रहने वाले गुरुजी ने उनके महत्व से आम लोगों को जागरूक किया।



भारत रत्न से सम्मानित करे केंद्र सरकार : उन्होंने कहा कि गुरुजी के त्याग बलिदान और समाज में योगदान के लिए केंद्र सरकार को उन्हें भारत रत्न से सम्मानित करना चाहिए। उन्होंने राज्य सरकार से मांग किया कि गुरुजी के नाम से राज्य में एक विश्वविद्यालय की स्थापना करने, उनके निवास स्थान को संग्रहालय घोषित करने और झारखंड के पाठ्य पुस्तकों में उनके जीवन चरित को शामिल करने की मांग की। कांग्रेस के सह प्रभारी सीरीबेला प्रसाद ने कहा कि शिबू सोरेन

संघर्षों के प्रतीक थे। झारखंड निर्माण के लिए किये आंदोलन और आदिवासियों के जीवन स्तर को ऊंचा उठाने के लिए, उनके बीच जागरूकता फैलाने के लिए किये गये उनके प्रयासों के लिए झारखंड की जनता सदैव उनका ऋणी रहेगी। कांग्रेस विधायक दल नेता प्रदीप यादव ने कहा कि गुरुजी के व्यक्तित्व की चर्चा की कोई सीमा नहीं हो सकती है। झारखंड की उन्होंने न सिर्फ परिकल्पना की बल्कि संघर्षों से उसे मुकाम तक पहुंचाया, जिन उद्देश्यों को लेकर उन्होंने अपने जीवन काल में संघर्ष

किया उन उद्देश्यों को धरातल पर उतारना, झारखंड वासियों को आर्थिक सामाजिक राजनीतिक रूप से मजबूती करना ही उन्हें श्रद्धांजलि अर्पित करना होगा। कार्यक्रम में विधायक राजेश कच्छप, मंत्री राधाकृष्ण किशोर, मंत्री डॉ. इरफान अंसारी, विधायक डॉ. रामेश्वर उरांव, सुरेश बैठा, सुबोधकांत सहाय, रोशन लाल भाटिया, बन्ना गुप्ता, रविन्द्र सिंह, शाहजाद अनवर, राकेश सिन्हा, आलोक दुबे, अमृत्यु नीरज खलखो, सतीश पॉल मुंजनी सहित सैकड़ों कार्यकर्ता उपस्थित हुए।

पाठ्यक्रम में शामिल हो दिशोम गुरु की जीवनी : आलोक दुबे

आजाद सिपाही संवाददाता

रांची। पासवा ने दिशोम गुरु की जीवनी को पाठ्यक्रम में शामिल करने की मांग राज्य सरकार से की है। इसे लेकर पासवा का प्रतिनिधिमंडल बहुत जल्द मुख्यमंत्री हेमंत सोरेन और शिक्षा मंत्री सुदीप्य कुमार सोनू से

मुलाकात कर इस विषय पर चर्चा करेगी। पासवा के राष्ट्रीय अध्यक्ष आलोक कुमार दुबे ने गुरुवार को प्रेस विज्ञप्ति जारी कर कहा कि गुरुजी के बारे में जानने का अधिकार झारखंड के सभी बच्चे को है। दिशोम गुरु के जीवन के बारे में पढ़ाने से उनके त्याग और संघर्षों

से भावी पीढ़ियां प्रेरणा लेंगी। इसे लेकर पासवा के प्रदेश महासचिव नीरज कुमार ने विद्यालयों में जाकर स्कूली बच्चों को दिशोम गुरु शिबू सोरेन के जीवन, आंदोलन, आदिवासी हितों के लिए किये गये संघर्ष और उनके राजनीतिक योगदान को विस्तार से जानकारी दी।



आजाद सिपाही संस्थान के संस्थापक हरिनारायण सिंह की स्मृति में सर्वधर्म श्रद्धांजलि सभा

हरिनारायण सिंह सरीखा व्यक्तित्व और पत्रकार होना दुर्लभ : संजय सेठ



आजाद सिपाही संवाददाता

रांची। वरिष्ठ पत्रकार, संपादक, समाजसेवी और आजाद सिपाही संस्थान के संस्थापक स्व हरिनारायण सिंह के आकस्मिक निधन पर शोक एवं श्रद्धांजलि सभा का आयोजन किया गया। गुरुवार को राजधानी के मोरहाबादी स्थित मान्या पैलेस में शोक सभा सह सर्वधर्म श्रद्धांजलि सभा का आयोजन किया गया। सामाजिक-वैचारिक संगठन रांची रिवोल्ट जनमंच और सर्वधर्म श्रद्धांजलि सभा आयोजन समिति के द्वारा आयोजित इस समारोह में जितने अधिक वक्तव्य थे उतनी ही भावनाएं और उससे भी ज्यादा सभी के दिलों के उद्गार और सभी ने वरिष्ठ हरिनारायण सिंह से जुड़ी अपनी यादों को साझा किया। इस अवसर पर केंद्रीय रक्षा राज्य मंत्री संजय सेठ ने कहा कि हरिनारायण सिंह के व्यक्तित्व में पत्रकार के साथ ही समाजसेवी का अद्भुत एवं दुर्लभ सामंजस्य था। वैसे व्यक्तित्व बहुत ही कम होते हैं जिनमें सारे गुण समाहित तो हों ही साथ ही वह जमीन से भी जुड़ा हो। सेठ ने कहा कि हरिनारायण सिंह की सबसे बड़ी खसियत यह थी कि वह जिससे भी मिलते थे उसी को अपना बना लेते थे। भले ही उस मुलाकात की अवधि कितनी भी संक्षिप्त क्यों ना हो। सेठ ने इस अवसर पर स्वयं से जुड़ी अनेकों यादों को साझा किया। कार्यक्रम का संचालन करते हुए अधिवक्ता, भाजपा नेता और सामाजिक-वैचारिक संगठन रांची रिवोल्ट जनमंच के संयोजक डॉ प्रणव कुमार बबू ने कहा कि हरि भैया से जो भी मिला उसका ना तो रिश्ता ना तो व्यापारिक रहा ना ही किसी अन्य प्रकार का बल्कि वह



पूरी तरीके से व्यक्तिगत हो जाता था। उन्होंने इनके विषय में उन यादों को साझा किया जब उन्होंने एक पत्रकार, संपादक और समाज की सक्रिय कार्यकर्ता की बजाय उससे बहुत आगे बढ़कर समाज में सामंजस्य और आपसी एकजुटता और सहयोग की भावना को विकसित किया। डॉ बबू ने कहा कि चाहे किसी भी समय में उनसे मिलने जो भी जाता था लेकिन वे उसकी भरपूर सहायता करते थे अथवा कहीं से भी उसके लिए मार्ग तलाश कर ही लेते थे। इस कार्यक्रम में अपने उद्गार व्यक्त करते हुए स्व हरिनारायण सिंह के पुत्र राहुल सिंह ने कहा कि वे हमेशा आजाद सिपाही संस्थान को अपने पिता के बताये मार्ग पर चलाते रहेंगे। उन्होंने अपने पिता की यादों को साझा करते हुए कहा कि एक बार अकस्मात उन्होंने

कहा था कि यदि मृत्यु भी हो जाये तो दाह संस्कार बाद में लेकिन समाचार पत्र का प्रकाशन पहले होना चाहिए, लेकिन उन्हें यह पता नहीं था कि यह बात वास्तविकता में तब्दील हो जायेगी। राहुल ने अपेक्षा की कि सभी लोगों का भरपूर सहयोग और मार्गदर्शन उन्हें मिलेगा जिससे वे न केवल अपने पिता की यादों और उनके कार्यों के अनुरूप उनके कार्यों को आगे बढ़ा सके बल्कि अपने संस्थान को भी वह निरंतर नयी ऊंचाई देंगे।

राज्य गो सेवा आयोग के अध्यक्ष राजीव रंजन प्रसाद ने हरिनारायण सिंह से जुड़ी अपनी यादों को याद करते हुए कहा कि श्री सिंह न केवल सभी के व्यक्तित्व और कृतित्व में रूचि लेते थे बल्कि वे उससे बातचीत करते हुए सटीक मार्गदर्शन भी

करते थे और इस मायने में उनकी कमी हमेशा खलेगी। अपने संबोधन में प्रदेश कांग्रेस कमेटी के पूर्व अध्यक्ष राजेश ठाकुर ने बताया कि जब वे रांची आये तब से उनका श्री सिंह के साथ निरंतर संपर्क बना रहा और यह कहना सही नहीं कि श्री सिंह की प्रतिष्ठा, ख्याति और उनकी लोकप्रियता केवल रांची तक थी। वे तो पूरे झारखंड और एक मायने में पूरे देश तक थी। उन्होंने कहा कि अनेक बार वैसे स्थिति पैदा हुई जब झारखंड के बाहर का कोई व्यक्ति झारखंड के संदर्भ में विश्वसनीय समाचार प्राप्त करने के लिए उन्हें ही फोन करता था। अपने संबोधन में केंद्रीय महावीर मंडल के अध्यक्ष जय सिंह यादव ने कहा कि श्री सिंह के साथ उनका व्यक्तिगत संबंध था और न केवल उनके बल्कि

सभी के साथ वह उसी अपनेपन के साथ मिलते थे। जिसके कारण सभी उन्हें अपना समझते थे और यही उनके व्यक्तित्व की सबसे बड़ी खासियत थी। राजधानी की केंद्रीय दुर्गा पूजा समिति के अध्यक्ष राजीव रंजन चुन्नु ने कहा कि श्री सिंह के व्यक्तित्व में वैसा चुंबकीय गुण था जिसके कारण उनसे मिलना हमेशा प्रेरणा का काम करता था। उन्होंने कहा कि उनसे जुड़ी हुई अनेक वैसे यादें हैं जो उन्हें अबतक शब्दशः याद है। अपने संबोधन में ब्रांड कंसल्टेंट संतोष दीपक ने कहा कि श्री सिंह न केवल पत्रकार थे बल्कि उनमें अखबार से संबंधित वैसे सभी गुण थे जिसकी एक अखबार की आवश्यकता होती है। उन्होंने कहा कि अधिकांश लोगों की नजर में पत्रकार, अखबार का सबसे सबसे बड़ा

हिस्सा होता है लेकिन वास्तविकता यह है कि पत्रकार और संपादन क्षेत्र महत्वपूर्ण तो होता है लेकिन इसके साथ ही सकुलेशन, विज्ञापन और अखबार के प्रबंधन के साथ-साथ सभी विभागों के मध्य सामंजस्य भी उतना ही मायने रखता है और इस परिदृश्य में देखा जाये तो श्री सिंह में वैसी अनेक विशेषता थी जिसके कारण उन्होंने आजाद सिपाही जैसे संस्थान को न केवल खड़ा किया बल्कि पूरे झारखंड में प्रतिष्ठित करने के साथ-साथ उसकी गरिमा को भी दूर-दूर तक पहुंचाया। जहां अखबारों के सिद्धांत के साथ-साथ व्यावहारिक पहलू को भी पूरी तरीके से ध्यान में रखा गया। अपने संबोधन में समाजसेवी ललित ओझा ने कहा कि पत्रकारिता के क्षेत्र में श्री सिंह की

जितनी सक्रियता थी उससे कहीं ज्यादा उनकी गतिविधियां समाज सेवा के क्षेत्र में भी थी और वह हमेशा संवेदनशील, सहज, सतर्क रहने के साथ-साथ सभी को प्रेरित करते थे। अपने संबोधन में कांग्रेस नेता शमशेर आलम ने कहा कि सामाजिक सौहार्द और सभी धर्मों के बीच आपसी सद्भाव के प्रति श्री सिंह का समर्पण अनुकरणीय था और अनेक बार जिस कार्य को जिला प्रशासन नहीं कर पाया उसी कार्य को उन्होंने सफलतापूर्वक किया। इसलिए सभी धर्म, जाति, समुदाय के लोग उनका लोहा मानते थे। अपने संबोधन में सुप्रसिद्ध ज्योतिषी एनके बेरा ने कहा कि हरिनारायण सिंह के साथ जुड़ी हुई उनकी अनेक यादों में वे बातें सबसे प्रमुख हैं जब उन्होंने ज्योतिषी, अध्यात्म, धर्म-संस्कृति के प्रति जितना ध्यान दिया वह दुर्लभ है। न केवल राजनीति या समाजसेवा बल्कि उनका झुकाव और रुझान ऐसे क्षेत्रों में भी था। कार्यक्रम में पशुपति सिंह, भारत भूषण प्रसाद, संजय सहाय, शंकर दुबे, लंकेश सिंह, अभिषेक कुमार मिश्र, मनीषा कुमारी, लक्ष्मण कुमार, मिथिलेश पांडेय, सुजाता भगत, लक्ष्मी शर्मा, डॉ राजेंद्र हाजरा, विकास कुमार, संतोष कुमार, मनोज कुमार गुहा, विजय दत्त पिट्ट, कुंदन कुमार सिन्हा, सूर्य विकास मिश्र, ऋत्विंक राज राय, मंटू यादव, कुमार रजक, मोहम्मद नौशाद, मुकेश पांडेय, गोपाल पारीक, विमल आनंद, मुजीब कुरैशी, परवेज कुरैशी, देवानंद सिन्हा, शिव किशोर शर्मा, सुरेंद्र सिंह, विजय शंकर नायक, अंकित रंजन सहित अन्य लोग उपस्थित थे।

केंद्र सरकार ने अमेरिकी टैरिफ को अनुचित बताया अब दबाव बनाकर कोई भारत को नहीं झुका सकता : बाबूलाल

आजाद सिपाही संवाददाता

रांची। नेता प्रतिपक्ष बाबूलाल मरांडी ने केंद्र सरकार की सराहना की है। कहा है कि देश की जनता के हितों को सर्वोपरि रखते हुए, केंद्र सरकार ने अमेरिका द्वारा लगाये गये टैरिफ को आधिकारिक रूप से अनुचित बताया है। केंद्र सरकार ने यह स्पष्ट कर दिया है कि इस तरह दबाव बनाकर अब कोई भी भारत को विदेश नीति या व्यापारिक निर्णय बदलने के लिए मजबूर नहीं कर सकता। अपना पक्ष रखने के लिए सुदृढ़ नेतृत्व आवश्यक : बाबूलाल ने कहा कि इतनी मजबूती से अपना पक्ष रखने के लिए सुदृढ़ नेतृत्व आवश्यक होता है। ऐसा नेतृत्व तभी संभव होता है, जब किसी नेता के मन में सदैव राष्ट्रहित का चिंतन हो। पीएम नरेंद्र मोदी का नेतृत्व इसका प्रमाण है। यह जवाब सिर्फ अमेरिका को ही नहीं, बल्कि इंडी गठबंधन के उन नेताओं को भी है, जो अपनी राजनीतिक रोटियां सेकने के लिए भारत की संप्रभुता और स्वायत्तता पर सवाल उठाते से भी नहीं हिचकते।

रोजमर्रा की जिंदगी का हिस्सा बन चुका है डिजिटल भुगतान : बाबूलाल

रांची (आजाद सिपाही)। नेता प्रतिपक्ष बाबूलाल मरांडी ने डिजिटल पेमेंट की सराहना की है। उन्होंने सोशल मीडिया पोस्ट में लिखा है कि 2014 से पहले जो डिजिटल भुगतान एक विकल्प था, अब वो हमारी रोजमर्रा की जिंदगी का हिस्सा बन चुका है। प्रदेश भाजपा अध्यक्ष ने आगे लिखा कि अब ऑटो रिक्शा और चाय की टपरी वाले भी डिजिटल पेमेंट का इस्तेमाल कर रहे हैं। साल 2020 से 2025 के बीच भारत में 65,000 करोड़ से ज्यादा डिजिटल लेन-देन हुए हैं, जिनका कुल मूल्य 12,000 लाख करोड़ से भी ऊपर है। बाबूलाल ने इस बड़े बदलाव का श्रेय केंद्र की मोदी सरकार को दिया है। उन्होंने कहा कि केंद्र सरकार का नीति निर्धारण और तकनीकी मानकों पर सतत विशेषण व परिश्रम के कारण यह संभव हो सका है। नेता प्रतिपक्ष ने एक अन्य पोस्ट में लिखा कि डिजिटल ट्रांजैक्शन बढ़ने से नकदी पर निर्भरता घटी है, लेन-देन में पारदर्शिता आयी है और सरकार की योजनाओं का पैसा सीधे लोगों तक पहुंचना आसान हुआ है। यह मोदी सरकार के नेतृत्व में बना वह ढांचा है, जिसने तकनीकी को हर भारतीय के लिए सुलभ और सरल बना दिया है। यही असली डिजिटल इंडिया है।



पीएम के बयानों का किया उल्लेख : बाबूलाल ने पीएम के बयानों का उल्लेख करते हुए कहा कि पीएम ने कहा है कि हमारी सरकार में पार्लियामेंट से लेकर पंचायत तक

देश का कोई भी हिस्सा विकास की धारा से अछूता नहीं है। नया भारत किसानों के हितों से समझौता नहीं करेगा। किसानों का हित सर्वोच्च प्राथमिकता है।

भारत रत्न की उपाधि के हकदार हैं दिशोम गुरु: विनोद पांडेय

आजाद सिपाही संवाददाता

रांची। झारखंड मुक्ति मोर्चा (झामुमो) के महासचिव विनोद कुमार पांडेय ने एक बयान जारी कर भारत सरकार से अपील की है कि वह झारखंड राज्य के निर्माता, सामाजिक न्याय के अप्रतिम योद्धा और दिशोम गुरु के नाम से समूचे आदिवासी समाज में पूज्य शिबू सोरेन को भारत रत्न देने पर गंभीरता से विचार करे। श्री पांडेय ने कहा कि गुरुजी का जीवन संघर्षशील, प्रेरणादायी और जन-सरोकारों से ओतप्रोत रहा है।



गुरुजी न केवल एक राजनेता थे, बल्कि वे आदिवासी चेतना के

वाहक, शोषित-वंचित वर्ग के सशक्त प्रवक्ता और सामाजिक क्रांति के प्रतीक थे। उन्होंने नशाखोरी और महाजनी प्रथा के खिलाफ जबरदस्त आंदोलन खड़ा किया, जिससे झारखंड के दूर-दराज गांवों में चेतना फैली। शिक्षा के क्षेत्र में भी गुरुजी ने अनेक पहल की, ताकि आदिवासी समाज ज्ञान के माध्यम से सशक्त हो सके।

श्री पांडेय ने कहा कि झारखंड को अलग राज्य बनाने के आंदोलन से लेकर केंद्र और राज्य सरकारों में मंत्री व मुख्यमंत्री रहते हुए गुरुजी ने सदैव जनहित को प्राथमिकता दी। उनका जीवन त्याग, संघर्ष और सेवा की मिसाल है। ऐसे महापुरुष को भारत रत्न से सम्मानित करना केवल उनके प्रति श्रद्धांजलि नहीं, बल्कि देश की लोकतांत्रिक और सामाजिक चेतना को भी गौरवान्वित करना होगा।

स्वास्थ्य विभाग अनाथ, मंत्री की दूसरे विभागों में ज्यादा दिलचस्पी: अजय साह

आजाद सिपाही संवाददाता

रांची। भाजपा के प्रदेश प्रवक्ता अजय साह ने झारखंड में बिगड़ती स्वास्थ्य व्यवस्था को लेकर राज्य सरकार पर गंभीर आरोप लगाये हैं। उन्होंने कहा कि कैग रिपोर्ट के बाद अब झारखंड हाइकोर्ट भी सरकार की निष्क्रियता से क्षुब्ध हो चुका है, लेकिन सरकार अब भी गहरी नींद में है और जनता के स्वास्थ्य की चिंता उससे कोसों दूर है। उन्होंने



हाइकोर्ट के आदेश का हवाला देते हुए कहा कि अदालत ने राज्य सरकार को चिकित्सकों और स्वास्थ्य कर्मियों के रिक्त पदों पर चार सप्ताह के भीतर

नियुक्ति प्रक्रिया शुरू करने का निर्देश दिया है। स्वास्थ्य मंत्री इरफान अंसारी पर निशाना साधते हुए अजय ने यह भी कहा कि मंत्री को हजारीबाग और रामगढ़ की घटनाओं और अन्य विभागीय मामलों में तो गहरी रुचि है, लेकिन अपने विभाग की स्थिति पर उनका ध्यान ही नहीं है। उन्होंने यह आरोप लगाया कि स्वास्थ्य विभाग की हालत इस समय एक अनाथ विभाग की

तरह हो गयी है, जहां न डॉक्टर हैं, न नर्स, और न ही कोई ठोस व्यवस्था। उन्होंने कहा कि स्वास्थ्य तंत्र को सुदृढ़ बनाने के लिए जहां एक ओर नये डॉक्टरों, नर्सों और तकनीकी कर्मियों की तत्काल आवश्यकता है, वहीं दूसरी ओर स्वास्थ्य मंत्री का पूरा ध्यान सिर्फ रिस्क की नयी इमारत के निर्माण पर केंद्रित है। उन्होंने इसे सरकार की कमोशन आधारित राजनीति का प्रतीक बताया।

देश-विदेश की खबरों के लिए तिलक करें

www.azadsipahi.in

दक्षिण पूर्व रेलवे - निविदा

निविदा सूचना संख्या: ई-टेंडर/2025/08/1, दिनांक: 06.08.2025। भारत के राष्ट्रपति के लिए तथा उनकी ओर से मंडल रेल प्रबंधक (अभियांत्रिकी), दक्षिण पूर्व रेलवे, खड़गपुर-721301 निम्नलिखित कार्यों के लिए मंजूर के सामने उल्लिखित तारीख को अपराह्न 3:00 बजे से पहले ई-निविदा आमंत्रित करते हैं और निविदा अपराह्न 3:30 बजे खोली जाएगी। क्रम संख्या: 1। निविदा संख्या: ई-केजीपीडीएल-ईटीएन-06-2025। कार्य का विवरण: रेलिंग स्टॉक के रखरखाव के लिए खड़गपुर वर्कशॉप के प्रोक्शन शॉप की बांभागत सुविधाओं की वृद्धि एवं क्रमोन्वयन निविदा मूल्य: ₹ 6,35,12,004.04। बयाना राशि: ₹ 4,67,600। कार्य पूरा करने की अवधि: 18 महीना। क्रम संख्या: 2। निविदा संख्या: ई-केजीपीडीएल-ईटीएन-07-2025। कार्य का विवरण: वेगन रिपेयर शॉप, खड़गपुर वर्कशॉप के सीबीसी ओवरहॉलिंग अनुभाग तथा कोरोजन रिपेयर शॉप का क्रमोन्वयन निविदा मूल्य: ₹ 97,73,136। बयाना राशि: ₹ 1,95,500। कार्य पूरा करने की अवधि: 12 महीना। खुलने की तारीख: 28.08.2025 (क्रम संख्या 1 एवं 2 प्रत्येक के लिए)। निविदा दस्तावेज की कीमत: ₹ 0 (क्रम संख्या 1 एवं 2 प्रत्येक के लिए)। बोली शुरू होने की तारीख: 14.08.2025 से 28.08.2025 को अपराह्न 3:00 बजे तक (क्रम संख्या 1 एवं 2 प्रत्येक के लिए)। निविदाओं के सम्पूर्ण विवरण/बेसाइट/सेसिफिकेशन के लिए इच्छुक निविदादाता वेबसाइट www.irops.gov.in देख सकते हैं और अपनी बोलियां ऑनलाइन जमा कर सकते हैं। इन कार्यों के लिए किसी भी परिस्थिति में मैनुअल निविदा स्वीकार नहीं की जाएगी। वि.प्र. सभी निविदाओं में भाग लेने के लिए भावी बोलीदाता वेबसाइट www.irops.gov.in नियमित रूप से देख सकते हैं। (PR-493)

राष्ट्रपति भवन के स्वतंत्रता दिवस सम्मान समारोह में शामिल होंगी गुमला की शुभांगी

गुमला की बेटी ने परिवार के साथ साथ बढ़ाया गुमला का मान

आजाद सिपाही संवाददाता

गुमला। जनवरी 2025 में दिल्ली में आयोजित युवा महोत्सव में उत्कृष्ट प्रदर्शन करने वाली शहर के पंडित मुहल्ला (देवी मंडप के समीप) निवासी सुदेश सौरभ व सुषमा सिंह की पुत्री शुभांगी क्षितिजा को स्वतंत्रता दिवस पर राष्ट्रपति भवन में आमंत्रित किया गया है। शुभांगी के द्वारा दिल्ली में आयोजित युवा महोत्सव में उत्कृष्ट प्रदर्शन करने पर 15 अगस्त को राष्ट्रपति भवन में होने वाले कार्यक्रम में उन्हें निमंत्रण पत्र के



माध्यम से आमंत्रित किया गया है। उनके परिजनों ने बताया कि जब यह निमंत्रण पत्र पोस्ट ऑफिस के डाक अधीक्षक शांतनु आजाद व

पोस्टमैन दीपक कुमार उनके घर लेकर पहुंचे, तो परिवार में खुशी का माहौल छा गया। पोस्टल विभाग के अधिकारियों ने भी इसे

गौरव की बात बताते हुए शुभांगी की प्रशंसा की। शुभांगी ने इस निमंत्रण को अपने जीवन की एक बड़ी उपलब्धि बताया। इस निमंत्रण पत्र के मिलने से उनके परिवार में खुशी का ठिकाना नहीं है। गुमला जिला के लिए यह पहला अवसर है जब स्वतंत्रता दिवस समारोह के मौके पर राष्ट्रपति भवन की ओर से सम्मान समारोह में किसी छात्रा को निमंत्रण मिला है। बता दें कि पूर्व में युवा महोत्सव में सुभांगी पीएम नरेंद्र मोदी से मिल चुकी है। शुभांगी के पिता सुदेश सौरभ शिक्षक व माता सुषमा सिंह प्रोफेसर है।

लायंस क्लब ने मंदिर परिसर में पौधा लगाया

आजाद सिपाही संवाददाता

गुमला। लायंस क्लब गुमला ने अध्यक्ष लायन मुरली मनोहर प्रसाद की अध्यक्षता में स्थानीय मनोकामना मंदिर परिसर में वृक्षारोपण का कार्यक्रम आयोजित किया। इस अवसर पर, क्लब के सदस्यों ने पर्यावरण के हित में और समाज के लिए पौधारोपण किया। जिससे पर्यावरण का शुद्धिकरण हो सके और ऑक्सीजन की उपलब्धता बढ़ सके। क्लब के अध्यक्ष मुरली मनोहर प्रसाद ने पर्यावरण के महत्व को समझाया और बताया कि पेड़ ऑक्सीजन छोड़ते हैं और गर्मी के दिनों में लोगों को राहत प्रदान करते हैं। शुक्रवार को लायंस क्लब गुमला द्वारा ब्लॉचिंग पाउडर का कुआं में छिड़काव किया जायेगा, जिससे जल स्रोतों को स्वच्छ और सुरक्षित बनाया जा सके। मौके पर अध्यक्ष लायन मुरली मनोहर प्रसाद, रीजन चेयरपर्सन ला. अशोक कुमार जायसवाल, जॉन चेयरपर्सन एमजेएफ ला. शंकर लाल



जाजोदिया, पूर्व अध्यक्ष पवन कुमार अग्रवाल, पूर्व अध्यक्ष महेश प्रसाद गुप्ता, ला वामोदर कसेरा, ला संजय अग्रवाल, ला शिवकुमार लाल, ला लायन विशाल कुमार बिंदू, लायन शशि किरण जयसवाल, ला किरण केसरी, ला सरस्वती प्रसाद, ला रीता लाल लायंस क्लब गुमला के इस आयोजन से पर्यावरण और समाज दोनों को लाभ मिलेगा।

शिबू सोरेन के निधन पर श्रद्धांजलि सभा



घाघरा (आजाद सिपाही)। प्रखंड कांग्रेस कमेटी घाघरा की ओर से झारखंड आंदोलन के अग्रणी नेता और सांसद सह पूर्व मुख्यमंत्री शिबू सोरेन के निधन पर एक श्रद्धांजलि सभा का आयोजन किया गया। कार्यक्रम में कांग्रेस कार्यकर्ता, स्थानीय नेता और आम नागरिकों ने भाग लेकर दिवंगत नेता को भावभीनी श्रद्धांजलि अर्पित की। सभा की शुरुआत दो मिनट के मौन व्रत के साथ हुई, जिसके बाद सभी ने उनके चित्र पर पुष्प अर्पित कर श्रद्धासुमन अर्पित किए। कार्यक्रम की अध्यक्षता कर रहे प्रखंड कांग्रेस अध्यक्ष अरुण कुमार पांडे ने कहा शिबू सोरेन सिर्फ एक नाम नहीं, बल्कि झारखंड की आत्मा थे। उन्होंने आदिवासियों, किसानों और शोषित वर्गों की आवाज को संसद तक पहुंचाया। उनके संघर्षों ने झारखंड को अलग राज्य का दर्जा दिलाने में महत्वपूर्ण भूमिका निभाई। आज हम एक ऐसे सपूत को खो चुके हैं, जिनकी कमी कभी पूरी नहीं की जा सकती। कांग्रेस पार्टी उनके विचारों को आगे बढ़ाएगी और उनके दिखाए मार्ग पर चलने का संकल्प लेती है। हम सभी का यह कर्तव्य है कि उनके अछूरे कार्यों को पूरा करें और उनके सपनों का झारखंड बनाएं। सभा में अन्य वक्ताओं ने भी शिबू सोरेन के राजनीतिक जीवन, समाज सेवा और आदिवासी हितों के लिए किए गए संघर्षों को याद किया। उपस्थित जनसमूह ने उनके योगदान को नमन करते हुए उनके पदचिह्नों पर चलने का संकल्प लिया। मौके पर अगस्टिन महेश कुजूर, दिलबहार अंसारी, संदीप भिंज, नसीम अंसारी, शहजाद खान, सौरभ भगत, धनेश्वर नायक, प्रदीप उरांव सहित कई कांग्रेसी उपस्थित थे।

तीन सौ ग्रामीणों ने बाबा टांगीनाथ धाम और सिरा सीता धाम में पूजा अर्चना की



घाघरा (आजाद सिपाही)। प्रखंड के चूंदरी पंचायत के करीब 300 ग्रामीण गुरुवार को पूर्व मुखिया आदित्य भगत के अगुवाई में बाबा टांगीनाथ धाम और सिरा सीता धाम में पूजा अर्चना किया। इस अवसर पर पूर्व मुखिया आदित्य भगत ने कहा कि हर वर्ष सावन की महीना में बाबा भोलेनाथ माता पार्वती, सीरा-सीता, धर्म कंडो, ढकनी चूंईया में आते हैं और पूजा प्रार्थना विनती करते हैं। वहीं पूर्व मुखिया ने बताया कि पंचायत वासी ने दोनों धाम में पंचायत की विकास, हरियाली, खुशहाली की कमान किये। धाम में दर्शन के दौरान मुखिया विनीता कुमारी, कैलाश महतो, सुरेंद्र यादव, नीरज भगत, संतोष सिंह, रूपा देवी, संतोषी देवी, मुनेश्वर उरांव, अर्जुन महली, सूरज महली, एववा उरांव, सूरज मुनि देवी, सुखमनिया देवी, सुनीता देवी, नीमी देवी और सैकड़ों महिला-पुरुष उपस्थित थे।

चिल्ड्रेन एकेडमी में अग्निशामक यंत्रों के सही उपयोग के बारे में दी जानकारी

आजाद सिपाही संवाददाता

बिश्नुपुर। चिल्ड्रेन एकेडमी विकास भारती बिश्नुपुर में गुरुवार को छात्रों और शिक्षकों के लिए एक विशेष अग्निशमन प्रशिक्षण सह प्रदर्शन का आयोजन झारखंड अग्निशमन विभाग द्वारा किया गया। इस कार्यक्रम का मुख्य उद्देश्य आपात स्थिति में आग बुझाने के तरीकों और अग्निशामक यंत्रों के सही उपयोग के बारे में जानकारी देना था। कार्यशाला का संचालन स्थानीय अग्निशमन विभाग की टीम ने किया। टीम के सदस्यों ने विभिन्न प्रकार के अग्निशामक यंत्रों की पहचान, उनके उपयोग की विधि, रखरखाव और आग लगने पर बरती जाने वाली सावधानियों के बारे में विस्तार से बताया। उन्होंने एक डेमो देकर समझाया कि आग लगने की स्थिति में घबराने के बजाय सूझबूझ से काम लेना कितना जरूरी है। कार्यक्रम के दौरान, छात्रों और शिक्षकों को कार्बन डाइऑक्साइड, सूखा रासायनिक पाउडर, फोम और जल-आधारित



अग्निशामक जैसे विभिन्न प्रकार के यंत्रों का इस्तेमाल करके दिखाया गया। उन्हें यह भी बताया गया कि किस प्रकार की आग के लिए किस यंत्र का उपयोग करना चाहिए, जैसे- बिजली से लगी आग के लिए जल-आधारित यंत्रों का प्रयोग नहीं करना चाहिए। जंगल में लगनेवाली आग को बुझाने का तरीका भी बताया गया। प्रिंसिपल छंदा पात्रा ने दमकल विभाग की टीम का धन्यवाद किया और कहा कि ऐसे प्रशिक्षण कार्यक्रम सुरक्षा के प्रति जागरूकता बढ़ाने के लिए अत्यंत महत्वपूर्ण हैं। उन्होंने कहा कि स्कूल परिसर में सभी सुरक्षा मानदंडों का पालन किया जाता है और यह प्रशिक्षण उसी दिशा में

डकैती के मामले में फरार आरोपी के घर पुलिस ने चिपकाया नोटिस

आजाद सिपाही संवाददाता

सिसई। पूरुो पुलिस ने डकैती के एक मामले में वांछित आरोपी मनोज उरांव पिता चेडना उरांव, निवासी खेरा डिपाटोली, थाना पुसो, जिला गुमला के खिलाफ दण्ड प्रक्रिया संहिता (सीआरपीसी) की धारा 82 के तहत उद्घोषणा की कार्रवाई की है। संबंधित आरोपी पुसो थाना कांड संख्या 06/21 दिनांक 01.07.2021 धारा 395/412 क्लड में लंबे समय से फरार है और न्यायालय में पेश नहीं हो रहा है। इसके बाद कोर्ट ने उसे फरार घोषित करते हुए प्रोक्लमेशन नोटिस जारी कर आदेश जारी किया है कि वह 28 अगस्त 2025 तक अदालत में उपस्थित हो। पुसो पुलिस ने कोर्ट के आदेश पर कार्रवाई करते हुए उद्घोषणा की



प्रक्रिया पूरी की। आरोपी के घर तथा गाँव के सार्वजनिक स्थलों जैसे चौक चौराहा, पंचायत भवन आदि में उद्घोषणा का नोटिस चिपकाया और ढोल बजाकर लोगों को सूचित किया गया है कि आरोपी को न्यायालय में हाजिर होना है। अगर आरोपी निर्धारित तिथि तक कोर्ट में पेश नहीं होता है, तो उसके खिलाफ धारा 83 सीआरपीसी के तहत कुर्की की कार्रवाई की जायेगी।

मोबाइल नेटवर्क की समस्या से जूझ रहे ममरला के ग्रामीण

बसिया (आजाद सिपाही)। प्रखंड से सुदूरवर्ती ममरला ग्राम के ग्रामीण, शिक्षक इन दिनों मोबाइल नेटवर्क की समस्या से जूझ रहे हैं।प्राप्त जानकारी के अनुसार प्रखंड के नारकला और ओकबा में मोबाइल टावर लगा है और वहाँ नेटवर्क सही रहता है लेकिन ममरला में मोबाइल नेटवर्क बहुत खराब है। ममरला में 4 शिक्षण संस्थान हैं और काफी कार्य ऑनलाइन करना पड़ता है और ऐसे में नेटवर्क नहीं रहने से काफी परेशानियों का सामना करना पड़ रहा है। पीडीएस संचालकों को भी परेशानी का सामना करना पड़ रहा है। निर्मला उच्च विद्यालय और अन्य विद्यालयों के शिक्षकों ने कहा कि हमलोग मोबाइल नेटवर्क नहीं रहने से काफी परेशान हैं। विद्यालयों में आवश्यक कार्यों के लिए भी काफी परेशानी का सामना करना पड़ रहा है।

नदी से विक्षिप्त का शव बरामद

घाघरा (आजाद सिपाही)। थाना क्षेत्र के खम्बिया कोयल नदी बड़कालता से विक्षिप्त सिसई के मुरगु चरका टोली निवासी बंधु उरांव का पुलिस का शव बरामद किया। पुलिस शव को पोस्टमार्टम हेतु गुमला भेज दिया। इस संबंध में पुलिस ने बताया कि बंधु उरांव मानसिक रूप से विक्षिप्त था। सिसई थाना में विगत 29 जुलाई को उसके बड़े भाई राम उरांव द्वारा बंधु के गुणसूदगी होने का मामला दर्ज कराया था।

तिरंगा यात्रा की तैयारी को लेकर बैठक



बिश्नुपुर (आजाद सिपाही)। भारतीय जनता पार्टी मंडल बिश्नुपुर का मुख्यालय स्थित पेंशनर भवन में एक महत्वपूर्ण बैठक आयोजित की। इस बैठक का मुख्य उद्देश्य आगामी 15 अगस्त को तिरंगा यात्रा और हर घर तिरंगा अभियान के लिए तैयारियों पर चर्चा करना था। मंडल अध्यक्ष जगत ठाकुर की अध्यक्षता में आयोजित इस बैठक में मंडल प्रभारी भिखारी भगत, जिला मंत्री केदार साहू जिला सदस्य बच्चन चौरसिया महामंत्री अजीत उरांव युवा मोर्चा अध्यक्ष अभिषेक रंजन और अन्य प्रमुख कार्यकर्ता उपस्थित थे। बैठक में तिरंगा यात्रा के आयोजन की तैयारियों पर विस्तार से चर्चा की गयी। इस दौरान यात्रा के मार्ग, सुरक्षा व्यवस्था और अन्य आवश्यक व्यवस्थाओं पर विचार किया गया। इसके अलावा प्रधानमंत्री नरेंद्र मोदी के निर्देश पर हर घर तिरंगा अभियान को सफल बनाने के लिए भी चर्चा की गयी। कार्यकर्ताओं ने इस अभियान के प्रचार-प्रसार के लिए अपने सुझाव दिये और इसे सफल बनाने के लिए अपनी सक्रिय भूमिका निभाने का संकल्प लिया। बैठक में उपस्थित सभी कार्यकर्ताओं ने तिरंगा यात्रा और हर घर तिरंगा अभियान में अपनी पूरी ताकत झोंकने का निर्णय लिया और इसे सफल बनाने के लिए कड़ी मेहनत करने का संकल्प लिया। इस मौके पर सरस्वती देवी, सुरेश असुर, विनोतर खेवार, मुरारी सिंह, अमित उरांव, सुखदेवा उरांव, फूलदेवा उरांव, सुदन बड़ाईक, सुमित अंबस्ट, अदीपा उरांव, रामघनी उरांव, कितु उरांव ज्ञान सिंह, जीतेन्द्र उरांव, सुखाना असुर सहित कई कार्यकर्ता उपस्थित रहे।

स्वास्थ्य जागरूकता कार्यक्रम में बच्चों के पोषण के महत्व पर जोर



बसिया (आजाद सिपाही)। बसिया मुख्यालय के दीवानटोली, पंचायत भवन, और सोनमेर में विश्व स्तनपान दिवस के अवसर पर कार्यक्रम आयोजित कर कार्यक्रम में स्तनपान के लाभ और बच्चों के पोषण के महत्व पर विशेष जोर दिया गया। कार्यक्रम में प्रदान के साथ हंस फाउंडेशन और मानसी मित्र भी उपस्थित थे। कार्यक्रम में स्तनपान के महत्व और इसके लाभ,बच्चों और महिलाओं के पोषण के महत्व और स्वस्थ आहार देने के तरीके के बारे जानकारी दी गयी इस कार्यक्रम में पंचायत की सचिका और जल संहिया ने भाग लिया इस तरह के कार्यक्रमों का उद्देश्य लोगों में स्तनपान और पोषण के प्रति जागरुकता बढ़ाना है, जिससे बच्चों और महिलाओं के स्वास्थ्य में सुधार हो सके। कार्यक्रम में प्रदान के साथ हंस फाउंडेशन और मानसी मित्र भी उपस्थित थे।

साप्ताहिक जनशिकायत निवारण दिवस का आयोजन

सिसई (आजाद सिपाही)।



प्रखण्ड सह अंचल कार्यालय सिसई परिसर में गुरुवार को साप्ताहिक जनशिकायत निवारण दिवस शिविर का आयोजन प्रखण्ड विकास पदाधिकारी रमेश कुमार यादव की अध्यक्षता में किया गया। शिविर के माध्यम से वृद्धा पेंशन 5 , बाल विकास से संबंधित आवेदन 1, मईया सम्मान योजना से संबंधित आवेदन 2, जन्म - मृत्यु से संबंधित आवेदन -2 एवं पेयजल से संबंधित 1 आवेदन प्राप्त किए गए। कुल 11 आवेदनों की प्राप्ति हुई जिसमें से 08 मामलों का निष्पादन तत्काल किया गया वहीं 03 मामलों को संबंधित विभाग को निष्पादन हेतु अग्रसारित किया गया। मौके पर प्रधान सहायक राकेश कुमार सुमन, अंचल निरीक्षक चंद्ररु उरांव, कर्मचारी दीपक सिंह, कंप्यूटर ऑपरेटर बजरंग साहू सहित प्रखण्ड सह अंचल कार्यालय के कर्मी उपस्थित थे।

कार्यालय:- जिला ग्रामीण स्वास्थ्य समिति, लातेहार, झारखण्ड						
आम सूचना						
नगर पंचायत लातेहार में शहरी स्वास्थ्य सहायता का चयन विभागीय मार्गदर्शिका के आलोक में निम्नांकित विवरणी अनुसार किया जाना है:-						
क्रम	दिनांक	दिवस	नगर पंचायत	वार्ड सं0	स्थान	समय
1	11.08.2025	सोमवार	लातेहार	01	करकट मुस्लिम मुहल्ला	11:00 बजे पूर्वाह्न
2	11.08.2025	सोमवार	लातेहार	01	करकट कुसमाटौड	2:00 बजे अपराह्न
3	12.08.2025	मंगलवार	लातेहार	02	बानपुर एवं अम्वाटीकर, खेरावा टोला	11:00 बजे पूर्वाह्न
4	12.08.2025	मंगलवार	लातेहार	02	बानपुर बाजार	2:00 बजे अपराह्न
5	13.08.2025	बुधवार	लातेहार	03	भुईयां टोली	11:00 बजे पूर्वाह्न
6	13.08.2025	बुधवार	लातेहार	03	मिशन हाता	2:00 बजे अपराह्न
असैनिक शाल्य चिकित्सक सह मुख्य चिकित्सा पदाधिकारी, लातेहार						
PR 359062 Health Med Edu and Family Welfare(25-26)#D						

कार्यालय नगर पंचायत, कोडरमा

अल्पकालिन ई-निविदा आमंत्रण सूचना संख्या- 08 / 2025-26 दिनांक-07.08.2025

1	विज्ञापनदाता का पदनाम एवं पता	कार्यपालक पदाधिकारी, नगर पंचायत, कोडरमा			
2	Date of tender publication of website	08.08.2025 at 11:00 AM			
3	Start date of submission of bids	08.08.2025 at 11:00 AM			
4	Last date/time for submission of bids online	22.08.2025 at 03:00 PM			
5	Date and time of bid opening	23.08.2025 at 03:00 PM			
6	Name and address of office inviting tender	NAGAR PANCHAYAT KODERMA			
7	Helpline number of e procurement cell	6202577681			

कार्य का विवरण

क्र० सं०	मद	योजना का नाम	वार्ड सं०	प्रारककल राशि	अग्रघन राशि	परिमाण विपत्र का मूल्य	कार्य पूर्ण करने की अवधि
1	जिला योजना मद	Renovation with roof treatment and electrical work of District Record Room at Koderma District	01	1669395.00	2% of BOQ VALUE	5000.00	03 Months

NOTE:-(i) cost of bidding Document (not refundable) & Bid Security (Security Deposit) Shall be payable online through http://www.jharkhandtenders.gov.in.
(ii) Any Change/Information can be seen on Website on http://www.jharkhandtenders.gov.in

ह० /-
प्रशासक
नगर पंचायत, कोडरमा

PR 359061 Urban Development(25-26)#D



संभल जैसी सच्चाई छिपानेवालों को ऐसा सबक सिखायेंगे कि आनेवाली पीढ़ी करेगी याद : योगी

आजाद सिपाही संवाददाता

संभल। भगवान कल्कि और भगवान हरिहर की भूमि संभल है। भगवान विष्णु का दसवां अवतार संभल में होगा। इसका उल्लेख पुराणों में मिलता है। कुछ लोगों को यह विवादित लगता है, लेकिन उनकी परंपरा में ही विवाद नजर आता है, लेकिन यह विषय विवाद का नहीं है। संभल की चर्चा जब होती है, तो दुनिया का ध्यान संभल पर आकर्षित होता है। संभल जैसी सच्चाई को छिपाने की चेष्टा करने वालों को ऐसा सबक सिखायेंगे कि उनकी आने वाली पीढ़ियां याद करेंगी कि किन लोगों से टकराए थे। हमारे पास सभी तरह के प्रमाण हैं। यह बात सीएम योगी

आदित्यनाथ ने बहजोई के नजदीक स्थित फत्तेहपुर शरीफनगर में मुख्यालय की जमीन पर आयोजित जनसभा को संबोधित करते हुए कही। सीएम ने जनसभा से पहले 658.86 करोड़ की 220 परियोजनाओं का लोकार्पण और शिलान्यास किया। इसमें डीएम कार्यालय और एकीकृत आवासीय भवन पर 155.1 करोड़ रुपये खर्च होंगे। गुरुवार को सुबह 10.25 बजे सीएम का हेलिकॉप्टर कार्यक्रम स्थल पर पहुंचा। सीएम ने पूजा-अर्चना की और इसके बाद वह 11.15 बजे मंच पर पहुंचे, जहां मंच पर बैठे भाजपा के नेता एवं मंडलायुक्त आंजनेय



रक्षाबंधन पर बहनों को मुफ्त सफर
योगी आदित्यनाथ ने जनसभा को संबोधित करते हुए कहा कि 9 अगस्त को रक्षाबंधन का पर्व है। सभी बहनों को पूरे प्रदेश में मुफ्त यात्रा करायी जायेगी। सहयात्री भी मुफ्त सफर करेगा। सरकार ने बहनों के लिए यह निर्णय लिया है।

कुमार सिंह ने उनका स्वागत किया। सीएम ने कहा कि

श्रीमदभागवत महापुराण 5000 वर्ष पहले रची गयी थी। स्कंद पुराण और विष्णु पुराण में उल्लेख है कि भगवान कल्कि का अवतार संभल में होगा। अलग-अलग युग में अलग-अलग नाम से इस धार्मिक नगरी को पुकारा गया। आगे कहा कि संभल में 68 तीर्थ और 19 कूप थे। परिक्रमा का मार्ग था। विदेशी आक्रांताओं ने तीर्थों को नष्ट करने का काम किया। सभी 19 कूप पर कब्जे कर लिए गए। परिक्रमा मार्ग तोड़ दिये और 24 कोसीय परिक्रमा मार्ग बाधित कर दिया गया। माता अहिल्याबाई होल्कर ने इन तीर्थों का उद्धार किया था। माता अहिल्याबाई होल्कर ट्रस्ट द्वारा तीर्थों का

सहयोग किया जाता है। सीएम ने कहा कि अब हमारी डबल इंजन की सरकार इन तीर्थ और कूप का विकास करेगी। यह विरासत है हमारी, इसलिए विकास कराना जरूरी है। सीएम ने कहा कि काशी और आयोध्या में विकास हो सकता है तो संभल में क्यों नहीं हो सकता। सरकार विकास भी करायेगी। लोक कल्याण कार्यक्रम भी करायेंगे। सभी योजनाओं का लाभ दिया जायेगा। आगे कहा कि संभल जैसी सच्चाई को डबल इंजन की सरकार सामने ला रही है। पुनरोद्धार का जो कार्य आगे बढ़ाया गया है। उसको सावन मास में बढ़ाने का काम किया गया है।

शव को 5 किमी तक खटिया पर ढोना पड़ा



आजाद सिपाही संवाददाता

हजारीबाग। हजारीबाग के विष्णुगढ़ प्रखंड में बुनियादी सुविधाओं के अभाव का उदाहरण सामने आया है। गोविंदपुर पंचायत के अंतर्गत चितरामो से गिधिनियां, परसातरी और मोसरीतरी जैसे दूरस्थ गांवों में सड़क और पुल जैसी आवश्यक सुविधाएं नहीं हैं। गुरुवार को गिधिनियां गांव के 30 वर्षीय प्रवासी मजदूर शनिचर मरांडी का शव उनके पैतृक गांव लाया गया। शनिचर की मृत्यु 28 जुलाई को कर्नाटक के काकोनाड़ा में हुई थी। बारिश के कारण नाला उफान पर था और रास्ते की स्थिति अत्यंत खराब थी। एंबुलेंस शव को गांव से लगभग पांच किलोमीटर पहले ही छोड़ गयी। परिजनों और ग्रामीणों को मजबूरन खटिया और बांस के सहारे शव को कंधों पर उठाकर उफनते नाले को पार करना पड़ा। कीचड़ भरी पगडंडियों और तेज बारिश ने यात्रा को और अधिक कठिन बना दिया। स्थानीय निवासियों का आरोप है कि वे हर वर्ष

जनप्रतिनिधियों से पुल और सड़क निर्माण की मांग करते हैं। लेकिन चुनाव के बाद कोई भी वापस नहीं आता। वर्षा ऋतु में ये गांव पूरी तरह से कट जाते हैं। **600 आदिवासी परिवार रहते हैं :** बीमार व्यक्तियों को अस्पताल पहुंचाना या बच्चों का स्कूल जाना असंभव हो जाता है। आदिवासी नेता रमेश हेंब्रम के अनुसार, इन क्षेत्रों में लगभग 600 आदिवासी परिवार रहते हैं। ये परिवार दशकों से विकास से वंचित हैं। उन्होंने प्रशासन से शीघ्र सड़क, बिजली, पानी और पुल की व्यवस्था करने की मांग की है। विष्णुगढ़ बीडीओ अखिलेश कुमार ने बताया कि मामला संज्ञान में आया है। चूंकि वन भूमि है तो सड़क बनाने में समस्या आ रही है। वन विभाग से समन्वय स्थापित करके प्रधानमंत्री ग्रामीण सड़क योजना से इस क्षेत्र में सड़क बनाने को लेकर संबंधित विभाग को पत्र भेज दिया गया है। पीड़ित के घर जाकर उसे सरकारी योजनाओं का लाभ भी दिया जा रहा है।

श्रावणी मेला में 5295766 श्रद्धालुओं ने किया जलार्पण : डीसी

● उपायुक्त ने बताया, बाबा मंदिर से श्रावणी मेले में 7,36,44,295 रुपये की आय प्राप्त हुई

आजाद सिपाही संवाददाता

देवघर। उपायुक्त नमन प्रियेश लकड़ा और पुलिस अधीक्षक अजित पीटर डुंगडुंग की संयुक्त अध्यक्षता में गुरुवार को आरएल अर्थात् स्थित अस्थायी मीडिया सेंटर में राजकीय श्रावणी मेला से संबंधित चौथी साप्ताहिक प्रेसवार्ता की गयी। इस दौरान मौके पर सभी को संबोधित करते हुए उपायुक्त ने सभी मीडिया संस्थानों का सहयोग हेतु आभार प्रकट किया। उपायुक्त ने जानकारी दी कि संपूर्ण मेला क्षेत्र में कुल 564 मजिस्ट्रेट व पदाधिकारियों के अलावा 9650 पुलिस बल की संख्या में प्रतिनियुक्त किये गये हैं। साथ ही 4 सीआरपीएफ की कंपनी, 2 पुलिस अधीक्षक, सदस्यीय एनडीआरएफ की टीम मेला क्षेत्र में प्रतिनियुक्त हैं। आगे मेला में 101 स्थानों पर आवासन की व्यवस्था सुनिश्चित की गयी है। मेला में कार्यरत कुल चिकित्सकों की संख्या 81 एवं पारा मेडिकल स्टाफ की संख्या 449 है। वहीं सामान्य एंबुलेंस 24, 108 एंबुलेंसों की संख्या 26 एवं जीप की संख्या 5 है। 61613 बच्चों को पोलियो की खुराक पिलायी गयी एवं 198552 मरीजों का इलाज किया गया।

उपायुक्त नमन प्रियेश लकड़ा ने कहा कि श्रावणी मेला में 11 जुलाई से अब तक कुल 52,95,766 कांवरियों ने बाबा बैद्यनाथ को जलार्पण किया है।



साथ ही शीघ्र दर्शनम कूपन के माध्यम से 168870 श्रद्धालु शामिल हैं। उन्होंने बताया कि 11 जुलाई से 5 अगस्त तक बाबा मंदिर की आय 7,36,44,295 रुपये रही। इसमें मंदिर के अन्य स्त्रोतों से आय भी शामिल है। साथ ही मंदिर दान काउंटर से चांदी का सिक्का 10 ग्राम का 816 अदद बिक्री की गयी एवं शीघ्रदर्शनम कूपन से प्राप्त आय 60 प्रतिशत 5,89,10,400 रुपये हैं। विदेश से प्राप्त होने वाले मुद्रा सोना 23 ग्राम, चांदी 878 ग्राम, चांदी का सिक्का 1 पीस एवं 17,235.00 रुपये नेपाली पैसा शामिल हैं। वहीं संपूर्ण मेला क्षेत्र की निगरानी हेतु 765 सीसीटी कैमरा, 200 एआई कैमरा एवं 10 ड्रोन कैमरा कार्यरत हैं। श्रावणी मेला में ऑनलाईन चैट बोर्ड क्यूआर कोड से 782 प्राप्त शिकायतों का निष्पादन किया गया। श्रद्धालुओं के आवासन हेतु 2 टेंट सीटी बनाये गये हैं। इन्मे कोठिया टेंट सीटी 1500 बेड की क्षमता एवं बाघमारा टेंट सीटी में 350 बेड की क्षमता के अलावा आध्यात्मिक भवन में 10,000 श्रद्धालुओं के आवासन की व्यवस्था की गयी है। उपायुक्त कहा कि स्वास्थ्य विभाग द्वारा मेला क्षेत्र में 34 अस्थायी स्वास्थ्य

लोगों का आगमन हो रहा है। वहीं राजकीय श्रावणी मेला के दौरान शिवगंगा व जलसारा में 2 वाटर प्रोजेक्सन एण्ड लेजर शो, बाबा मंदिर एवं टॉवर हेतु 2 थ्रीडी मैपिंग शो, 13 स्थलों पर वीआर के माध्यम से बाबाधाम की पौराणिक कथा से संबंधित जानकारी देती है एवं 27 चिह्नित स्थलों पर एलइडी स्क्रीन के माध्यम से संपूर्ण विडियो प्रस्तुत की जाती है। विद्युत विभाग द्वारा अस्थायी विद्युत से 58,35,900 रुपये का राजस्व प्राप्त हुआ है एवं 1788 शिकायतों के अलावे 39 स्थलों पर विद्युत नियंत्रण कक्ष, 10 विद्युत शक्ति उपकेंद्र व 2 आपातकालीन दल प्रतिनियुक्त किये गये हैं। नगर निगम द्वारा कुल 40,51,200 रुपये का राजस्व का संग्रहण किया गया है इसके अतिरिक्त उपायुक्त नमन प्रियेश लकड़ा ने राजकीय श्रावणी मेला के सफल संचालन में सहयोग को लेकर सभी मीडिया प्रतिनिधियों का आभार व्यक्त किया। साथ ही श्रावणी मेले की तरह भादो मेले में श्रद्धालुओं हेतु की जाने वाली सुविधाओं से सभी को अवगत कराया। प्रेसवार्ता में मंदिर प्रभारी सह अनुमंडल पदाधिकारी रवि कुमार, जिला जनसम्पर्क पदाधिकारी राहुल कुमार भारती, सहायक जनसम्पर्क पदाधिकारी रोहित कुमार विद्यार्थी आदि उपस्थित थे।

केंद्र लगाये गये हैं एवं इन स्वास्थ्य केंद्रों में 11 जुलाई से 5 अगस्त तक कुल 1,98,552 श्रद्धालुओं का इलाज किया गया है। साथ ही परिवहन विभाग द्वारा निर्बंधित व्यवसायिक वाहनों से राज्य प्रवेश शुल्क के रूप में 2,03,77,775 रुपये एवं वाणिज्य कर वसूली से 953.75 लाख रुपये की प्राप्ति हुई है। इसके अलावा सूचना एवं जनसंपर्क विभाग द्वारा मेला क्षेत्र में 31 सूचना केंद्र बनाये गये हैं, जहां 86,286 खोये-पाये कांवरियों को निर्बंधित किया गया है, जिनमें से 66066 कांवरियों को उनके परिजनों से मिलाया गया है। साथ ही सूचना केंद्रों में कुल 192, 3 बाइक उद्घोषक, 2 टोटो की प्रतिनियुक्ति के अलावा 6 सांस्कृतिक कार्यक्रम का मंच बनाया गया है। वहीं संपूर्ण मेला क्षेत्र में शिवधनु का संचालन एवं चल कांवरियां शिव के धाम थीम पर शिवलोक परिसर में भव्य प्रदर्शन का आयोजन किया गया है। यहां रोजाना 15-17 हजार

हृदयम हार्ट क्लिनिक

उपलब्ध सुविधाएँ -

- ईसीजी
- इको-कार्डियोग्राफी
- टीएफटी
- हॉस्पिटल मॉनिटरिंग

यहां हृदय संबंधित सभी रोगों का उचित परामर्श तथा उपचार उपलब्ध है जैसे :-

- हार्ट फेलियर - जो पंपिंग हार्ट, फेंस में सुझन।
- हार्ट अटैक - सोने में तेज दर्द, पसीना तथा सांस फूलना।
- हार्ट ब्लॉक - बार-बार अचानक होना, फरक देर कम होना, ब्लैक आउट होना।
- हाइपरटेंशन - बोधी हुई होना।
- हार्ट कीलिंग/मेटाबोलिक सिंड्रोम।
- हार्ट एरिथमिया - रुकन अचानक तेज और धीमा होना।
- पायोरेन - सांस का फूलना।
- ब्लिट का रैड, बच्चों का नीला पड़ना / वजन न बढ़ना / दूध पीते समय पसीना आना।

सलाहकार हृदय रोग विशेषज्ञ पल्स हॉस्पिटल, रांची

हृदयम हार्ट क्लिनिक

डॉ. जे शरण लेन, रिस्म मेडिकल चोक के पास, बरियातू, झारखंड-834009
समय : सुबह 09:30 से सायं 06:00 बजे तक

संपर्क - 8002882735, 8100360617, 8573987365

डॉ साकेत कुमार
हृदय रोग विशेषज्ञ

एम.बी.बी.एस. (एमएम), एम.डी. (पीएचडी), पटना)
डी.एच. कार्डियोलॉजी (आईसीसीएमआईआर, कोलकाता)
व्यवस्था एवं बाव हृदय चिकित्सक

अवसर :-

बहुराष्ट्रीय कंपनी के साथ अपने जीवन की दूसरी पारी की शुरुआत करें

एक अवसर-अनेक लाभ

- असीमित आय के अवसर का आनंद नें
- घर बैठे कमाएं
- खुद के मालिक बनें
- प्रारंभिक पूंजी निवेश-शून्य
- कंपनी के सम्मेलनों में भाग लेने के लिए
- राष्ट्रीय व अंतर्राष्ट्रीय यात्र के अवसर
- अपनी सुविधा के अनुसार काम करें
- सामाजिक पहचान

आयु : 25-65 वर्ष
न्यूनतम शिक्षा प्रमाण : मैट्रिक और ऊपर

Narayan Biruli
(Retired Government Officer)
Mob.: 7909007075

Vikram Singh
Mob.: 9110933604

अनंत विभूषित श्री श्री 1008 आचार्य महामंडलेश्वर स्वामी डॉ लक्ष्मीनारायण त्रिपाठी जी महाराज (गुरुजी)

ABHYUDAYA ACADEMIC SCHOOL

ADMISSION OPEN
Session : 2025-26
Classes PLAY TO STD II

Tiril Road, Behind Sadhu Maidan, Kokar, Ranchi
Mob.: 7970878241 7250270653

₹99,000/- में तीन MARS स्कूटी

₹99,000/- On Road
₹42,000/- On Road
₹33,000/- On Road
₹65,000/- On Road

बैटरी स्कूटी • कम लागत • कम रखरखाव • लाइसेंस मुक्त
• एक साल की वारंटी • 60 किलोमीटर रेंज

Home Delivery for All Jharkhand*

J.K. SALES M.- 9386070011
Pillar No. 83, In Between O.T.C. Ground & Piska More, Ratu Road, Beside M-Bazar, Lakdi Tall, Ranchi

!! बोल बन !!

महामंडलेश्वर कांवरिया सेवा शिविर

अंतर्राष्ट्रीय किन्नर अखाड़ा निःशुल्क सेवा शिविर
में आप सभी कांवरिया बन्धुओं का हार्दिक स्वागत है।

श्री श्री 1008 महामंडलेश्वर जी महाराज (रोज गोशरी) झारखंड देवघर

अनंत विभूषित श्री श्री 1008 आचार्य महामंडलेश्वर स्वामी डॉ लक्ष्मीनारायण त्रिपाठी जी महाराज (गुरुजी)

PRIME AUTO NATION
Used Car Sale & Purchase

हमसे अच्छा हमसे सस्ता, कहीं नहीं

FINANCE AVAILABLE

FOR MORE DETAILS CONTACT NOW

9835196977, 8521354155

Near Jumar River Bridge, HB Road, Opp.- BSNL Office, Ranchi

DHARTI DHAN
Over 60 Years of Experience

धरती धन लेकर आये हैं किसान भाईयों के लिए सुस्थखबरी

इस सीजन का सबसे बड़ा ऑफर

पावर वीडर के खरीद पर

1) 50+ तक का अनुदान
2) पूरे राज्य में फ्री डिलीवरी
3) हर पावर वीडर के खरीदारी पर एक उपहार।

तो फिर देरी किस बात की आईये और इस लिमिटेड ऑफर का लाभ उठाइए।

ऑफर लिमिटेड समय के लिए।

BAJAJ FINSERV **बाजाज फाइनेंस की सुविधा उपलब्ध**

Add.: RIT Building, Court Compound, Ranchi-834001, Jharkhand
9608003527 Email:
9661861666 namaste@dhartiধানagric.com

Agriculture | Horticulture | Sericulture | Forestry | Garden

TEXMO **AQUATEX**

Borewell Submersibles Single Phase/Three Phase Domestic/Agriculture/Industrial Pumps

Agricultural Monoblocks Open-well Submersibles Pumps Pressure Boosting Systems

Eleven Times Export Award Winner

Manufactured Exclusively by **AQUASUB ENGG. COIMBATORE**

Authorised Dealer: PUMPS & PRIMOVERS

Dr. Fateullah Road, Ranchi-834001, Jharkhand
Ph.: 0651-3580818, Mob.: 9431108785, 9334702026, 9234300862
Website : www.pumpsandprimovers.co.in, Email : jai.kissan53@gmail.com

VERMA PRESS **वर्मा प्रेस प्रा० लि० राँची**

Verma's Today

शृंखला की निम्न पुस्तकें सर्वत्र उपलब्ध हैं-

Class - X	Class - IX
Hindi ₹ 150	Hindi ₹ 150
English ₹ 150	English ₹ 150
Mathematics ₹ 150	Mathematics ₹ 150
Science ₹ 150	Science ₹ 150
Social Science ₹ 150	Social Science ₹ 150
Sanskrit ₹ 150	Sanskrit ₹ 150
Hindi - B ₹ 150	Hindi - B ₹ 150
Hindi Vyakaran-II ₹ 120	Hindi Vyakaran-II ₹ 120
English Grammar-II ₹ 130	English Grammar-II ₹ 130
Sanskrit Vyakaran-II ₹ 100	Sanskrit Vyakaran-II ₹ 100
Hindi Practical ₹ 60	Hindi Practical ₹ 60
English Practical ₹ 60	English Practical ₹ 60
Maths. Practical ₹ 70	Maths. Practical ₹ 70
Science Practical ₹ 70	Science Practical ₹ 70
S. Science Practical ₹ 75	S. Science Practical ₹ 75
Sanskrit Practical ₹ 60	Sanskrit Practical ₹ 60
Maths. Practical (Combined) ₹ 90	Maths. Practical (Combined) ₹ 90
Science Practical (Combined) ₹ 90	Science Practical (Combined) ₹ 90

English Medium	English Medium
Mathematics ₹ 200	Mathematics ₹ 230
Science ₹ 220	Science ₹ 200
Social Science ₹ 230	Social Science ₹ 230
Maths. Practical ₹ 80	Maths. Practical ₹ 80
Science Practical ₹ 80	Science Practical ₹ 80
S. Science Practical ₹ 100	S. Science Practical ₹ 90

मिलते-जुलते नाम वाली नकली पुस्तकों से सावधान !

